

പതിമൂന്നാം കേരള നിയമസഭ
പതിനഞ്ചാം സമ്മേളനം

നക്ഷത്രചിഹ്നമിടാത്ത ചോദ്യം : 2254

08.12.2015 ൽ മറുപടിയ്ക്ക്

അനൈർട്ട് വഴി നടപ്പിലാക്കുന്ന പദ്ധതികൾ

ചോദ്യം

ഉത്തരം

ശ്രീ.കോലിയക്കോട് എൻ. കൃഷ്ണൻ നായർ :

ശ്രീ. ആര്യടൻ മുഹമ്മദ്
(ഊർജ്ജ വകുപ്പു മന്ത്രി)

(എ) ഊർജ്ജ പ്രതിസന്ധി പരിഹരിക്കുന്നതിന് അനൈർട്ട് വഴി നടപ്പിലാക്കിക്കൊണ്ടിരിക്കുന്ന പദ്ധതികൾ എന്തെല്ലാമാണെന്ന് വിശദമാക്കാമോ;

(എ) ഊർജ്ജ പ്രതിസന്ധി പരിഹരിക്കുന്നതിന് അനൈർട്ട് വഴി നടപ്പിലാക്കിക്കൊണ്ടിരിക്കുന്ന പദ്ധതികൾ അനുബന്ധമായി ചേർക്കുന്നു.

(ബി) അനൈർട്ട് മുഖാന്തിരം വില്പന നടത്തി വരുന്ന ഉപകരണങ്ങൾ എന്തൊക്കെയാണെന്നും ഓരോന്നിനും എ.പി.എൽ വിഭാഗക്കാരുടെയും ബി.പി.എൽ വിഭാഗക്കാരുടെയും പക്കൽ നിന്നും ഈടാക്കി വരുന്ന തുക എത്ര വീതമാണെന്നും വ്യക്തമാക്കാമോ;


(ബി) സോളാർ എൽ.ഇ.ഡി. റാന്തലുകളും സോളാർ സി.എഫ്.എൽ. റാന്തലുകളുമാണ് അനൈർട്ടിന്റെ ജില്ലാ ഓഫീസുകളിൽ നിന്നും പ്രധാനമായും വിൽപന നടത്തി വരുന്നത്. എ.പി.എൽ., ബി.പി.എൽ. വിഭാഗക്കാർ സോളാർ റാന്തലുകൾക്കായി നൽകേണ്ട തുക ചുവടെ ചേർക്കുന്നു.

നം.	സോളാർ ലാന്റേൺ മോഡൽ	വിഭാഗം	ഗുണഭോക്തൃ വിഹിതം
1	സോളാർ എൽ ഇ.ഡി. ലാന്റേൺ	ജനറൽ	1740
2	സോളാർ എൽ ഇ.ഡി. ലാന്റേൺ	എസ്.സി/ എസ്.റ്റി/ബി.പി. എൽ/ ഫിഷർമാൻ	1240
3	സോളാർ സി. എഫ്. എൽ ലാന്റേൺ	ജനറൽ	1690
4	സോളാർ സി. എഫ്. എൽ ലാന്റേൺ	എസ്.സി/ എസ്.റ്റി/ബി.പി. എൽ/ ഫിഷർമാൻ	1190

(സി) പ്രസ്തുത ഉപകരണങ്ങൾ വാങ്ങുന്നതിന് ഓരോ വിഭാഗക്കാരും അനൈർട്ടിൽ സമർപ്പിക്കേണ്ട രേഖകൾ എന്തെല്ലാമാണെന്ന് അറിയിക്കാമോ?

(സി) സോളാർ റാന്തലുകൾ അനൈർട്ടിന്റെ ജില്ലാ ഓഫീസുകളിൽ നിന്നും വാങ്ങുന്നതിനാൽ ജനറൽ വിഭാഗത്തിലുള്ള ഗുണഭോക്താക്കൾ റേഷൻ കാർഡ് എസ്.സി/ എസ്.റ്റി/ബി.പി. എൽ. എന്നിവ ഉപയോഗിക്കേണ്ടതാണ്.

വിഭാഗത്തിലുള്ള ഗുണഭോക്താക്കൾ ഒറിജിനൽ റേഷൻ കാർഡ് ഹാജരാക്കുന്നതിനു പുറമെ എസ്.സി / എസ്.റ്റി / ബി.പി. എൽ / ഫിഷർമാൻ വിഭാഗത്തിൽപ്പെട്ടവരാണെന്ന് തെളിയിക്കുന്ന തിനുള്ള രേഖകളുടെ പകർപ്പം ഹാജരാക്കേണ്ടതാണ്.



സെക്ഷൻ ഓഫീസർ

അനുബന്ധം

ഊർജ്ജ പ്രതിസന്ധി പരിഹരിക്കുന്നതിനായി 10000 സൗരഗൃഹ പദ്ധതി, സോളാർ കണക്ട് ശൃംഖലാബന്ധിത പദ്ധതി എന്നിവ അനേർട്ട് ആവിഷ്കരിച്ചു നടപ്പിലാക്കി വരുന്നു.

10 മെഗാവാട്ട് സ്ഥാപിത ശേഷി എന്ന ലക്ഷ്യത്തോടെ കേന്ദ്ര-സംസ്ഥാന സർക്കാരുകളുടെ സംയുക്ത ആഭിമുഖ്യത്തിൽ അനേർട്ട് ആവിഷ്കരിച്ചു നടപ്പിലാക്കി വരുന്ന പദ്ധതിയാണ് 10000 സൗരഗൃഹ പദ്ധതി. നാളിതുവരെയായി 8 മെഗാവാട്ടിലധികം പ്രതിഷ്ഠാപനങ്ങൾ പൂർത്തീകരിച്ച പദ്ധതിയിൽ ബാക്കിയുള്ളവ പൂർത്തീകരിച്ചു കൊണ്ടിരിക്കുകയാണ്.

12 മെഗാവാട്ട് സ്ഥാപിത ശേഷി ലക്ഷ്യമിടുന്ന മറ്റൊരു പദ്ധതിയായ സോളാർ കണക്ട് ശൃംഖലാ ബന്ധിത പദ്ധതിയിൽ 3 മെഗാവാട്ട് ശേഷിയുള്ള പവർ പ്ലാന്റുകൾ സ്ഥാപിക്കാനുള്ള അനുമതി നല്കി. നടപ്പിലാക്കി വരികയാണ്.

ജൈവ മാലിന്യത്തിൽ നിന്നും ബയോഗ്യാസ് ഉല്പാദിപ്പിച്ച് പാചക ആവശ്യത്തിനായി ഉപയോഗിക്കാവുന്ന ഗാർഹിക ബയോഗ്യാസ് പ്ലാന്റുകൾ സ്ഥാപിച്ചു നൽകുന്ന പദ്ധതി അനേർട്ട് നടപ്പിലാക്കിവരുന്നു. 2011-12 വർഷം മുതൽ 2014-15 വർഷം വരെ 12,891 ബയോഗ്യാസ് പ്ലാന്റുകൾ സ്ഥാപിച്ചു നൽകിയിട്ടുണ്ട്. 1 ക്യൂബിക് മീറ്റർ പ്ലാന്റിൽ നിന്നും പ്രതിദിനം 0.43 കിലോഗ്രാം എൽ.പി.ജി സ്ലാബ് തുല്യമായ ബയോഗ്യാസ് ലഭിക്കുന്നു. പ്ലാന്റുകൾക്ക് 75 ശതമാനം ദക്ഷത കണക്കാക്കിയാൽ 21,320 ക്യൂബിക് മീറ്റർ പ്ലാന്റുകളിൽ നിന്ന് പ്രതിവർഷം 1,76,000 എൽ.പി.ജി സിലിണ്ടറുകൾക്ക് തുല്യമായ ബയോഗ്യാസ് ലഭിക്കും. 2015-16 സാമ്പത്തിക വർഷം സംസ്ഥാന പദ്ധതിയിൽ ഇത്തരത്തിലുള്ള 6200 ഗാർഹിക പ്ലാന്റുകളും എം.എൻ. ആർ.ഇ. പദ്ധതിയിൽ 1850 പ്ലാന്റുകളും സ്ഥാപിക്കുന്നതിനുള്ള നടപടികൾ ആരംഭിച്ചു കഴിഞ്ഞു.

ദക്ഷതയേറിയതും പുകയില്ലാത്തതുമായ മെച്ചപ്പെട്ട വിറകുപ്പുകൾ സ്ഥാപിക്കുന്ന പദ്ധതി അനേർട്ട് നടപ്പിലാക്കി വരുന്നു. 2011 -12 വർഷം മുതൽ 2014-15 വർഷം വരെ അനേർട്ട് മുഖേന 28,782 ബയോഗ്യാസ് പ്ലാന്റുകൾ സ്ഥാപിച്ചിട്ടുണ്ട്.

അനേർട്ടിന്റെ ജില്ലാ ഓഫീസുകൾ വഴി സൗരോർജ്ജ റാന്തലുകൾ സബ്സിഡി നിരക്കിൽ വിതരണം ചെയ്തു വരുന്നു.

വൈദ്യുതി ക്ഷാമം നേരിടുന്നതിനായി അനേർട്ടിന്റെ ആഭിമുഖ്യത്തിൽ വിവിധ കെട്ടിടങ്ങളിലായി സൗരോർജ്ജത്തിൽ നിന്നും വൈദ്യുതി ഉത്പാദിപ്പിക്കുന്ന 363.0 കിലോവാട്ട് സ്ഥാപിതശേഷിയുള്ള സൗരോർജ്ജ പ്ലാന്റുകൾ സർക്കാർ കെട്ടിടങ്ങളിൽ കമ്മീഷൻ ചെയ്യുകയുണ്ടായി. പാലക്കാട് ജില്ലയിലെ കഴൽ മന്ദിരത്ത് അനേർട്ടിന്റെ സ്വന്തം സ്ഥലത്ത് 2 മെഗാവാട്ട് സ്ഥാപിതശേഷിയുള്ള സൗരോർജ്ജ പവർപ്ലാന്റിന്റെ ടെണ്ടർ നടപടികൾ പൂർത്തീകരിച്ചു കഴിഞ്ഞു. കൂടാതെ വിവിധ സൗരോർജ്ജ പ്ലാന്റുകളുടെ നിർമ്മാണ പ്രവർത്തനങ്ങളും നടന്നു വരുന്നു.

വെള്ളം ചൂടാക്കുന്നതിന് ഫോസിൽ ഇന്ധനങ്ങളുടെയും വൈദ്യുതിയുടെയും ഉപഭോഗം ഒഴിവാക്കി സൗര താപോർജ്ജം പ്രയോജനപ്പെടുത്തുക എന്ന ലക്ഷ്യത്തോടെ സംസ്ഥാനത്ത് സർക്കാർ സബ്സിഡിയോടെ സോളാർ വാട്ടർ ഹീറ്ററുകൾ സ്ഥാപിക്കുന്നതിനുള്ള പദ്ധതി അനേർട്ട് നടപ്പിലാക്കി വരുന്നുണ്ട്.


സെക്ഷൻ ഓഫീസർ